

உணவு கையிருப்பில் போதியளவு உண்டு

(யாழ்ப்பாணம்)

யாழ்ப்பாணம். மாநகர ப. நோ. கூ. சங்க கிளையில் போதியளவு உணவுப் பொருள் இருப்பதாகவும் தட்டுப்பாடு இல்லை என்றும் யாழ்ப்ப. நோ. கூ. சங்க தலைவர் திரு. எம். ஆலா ல ச ந த ர ம் தெரிவித்தார்.

கடந்த 6ம் 7ம் திகதிகளில் இளைஞர்களுக்கு உணவுப் பொருட்கள் விநியோகிக்கப் பட்டதாகவும் அவர் தெரிவித்தார்.

14 சடலங்கள் அடையாளம் காணவில்லை

[மன்னார்]

மன்னாரில் இடம்பெற்ற அசம்பாவித சம்பவங்களின் போது பலியானவர்களில் 14 பேரின் சடலங்கள் இதுவரை அடையாளம் காணப்படவில்லை.

இச்சம்பவத்தின் போது சுமார் 100 பேர் காயமடைந்தனர். இவர்களில் சத்திர சிகிச்சைக்குள்ளாகவேண்டியவர்கள் அம்புலன்ஸ் மூலம் யாழ்ப்ப. ஆஸ்பத்திரிக்கு அனுப்பி வைக்கப்பட்டுள்ளனர்.

உயிலங்குளம், செம்மன் தீவில், 2 பஸ் சாரதிகளும், 2 பஸ் நடத்துனர்களும், சில பிரயாணிகளும் துப்பாக்கிச் சூட்டுக்குப் பலியாகியுள்ளனர்.

இதனையடுத்து மன்னார்ப் பகுதியில் பஸ்சேவை நடைபெறவில்லை. மினி பஸ்களும் ஓடவில்லை. மன்னார் நகரம் வெறிச்சோடியுள்ளது.

மீனவர் குடும்பங்கள் வெளியேற்றம்

(சுன்னாகம்)

மாதகல் குசுமென்தறை, கடற்கரை மீனவ குடும்பங்கள் கடற்கரைக்கு அண்மையில் உள்ள தமது வீடுகளில் இருந்து வெளியேறுகின்றன.

கடற்கரையிலிருந்து நூறு மீற்றர் தூரம்வரை தடை செய்யப்பட்ட பிரதேசமேன அரசாங்கம் அறிவித்துள்ளமையால் குசுமென்தறை கடற்கரையில் உள்ள பத்திற்கு மேற்பட்ட மீனவக் குடும்பங்கள் மாரீசன்கூடல், சில்லாலை, போன்ற இடங்களில் தமது உறவினர்களுடன் தங்கியுள்ளனர்.

தினமும் இரவு பகலாக கடலில் இருந்து பிரங்கிகள் முழங்குகின்றன. இதனால் இப்பகுதியில் பதட்டம் நிலவுகிறது.

எதிர்வரும் திங்கள் முதல் மக்கள் தேவையான உணவுப் பொருட்களை கிளையில் பெற்றுக்கொள்ளலாம் என்றும் தெரிவித்தார். (க)

மாட்டு வண்டி மூலம் போக்கு வரத்து (பண்டத்தரிப்பு)

மோட்டார் வாகனப் போக்குவரத்துக்குத் தடை விதிக்கப்பட்டதையடுத்து இப்பகுதியில் மாட்டு வண்டிகள் மூலம் மக்கள் போக்குவரத்துச் செய்யவும், பொருட்களை ஏற்றிச் செல்லவும் ஆரம்பித்துள்ளனர்.

பண்டத்தரிப்புச் சந்தையிலிருந்து மரக்கறிகள் காரைநகருக்கு மாட்டு வண்டிகள் மூலம் கொண்டு செல்லப்படுகின்றன.

லொறிகளில் அனுப்பினர்

(கிளிநொச்சி)

கடந்த வியாழக்கிழமை யாழ்ப்ப. தேவிரயிலில் வந்து கிளிநொச்சி. பரந்தன் ஆகிய இடங்களில் தங்கியிருந்த மக்களுக்கு இப்பகுதிகளிலுள்ள பொதுமக்கள் உணவு மற்றும் வசதிகளைச் செய்து கொடுத்தனர்.

கிளிநொச்சி பத்திரிகையாளர், வாசகர் நலன்புரிச்சங்கமும் இப்பிரயாணிகளை பத்து லொறிகள் நேற்று யாழ்ப்பாணத்திற்கு அனுப்பிவைத்தது. இப்பிரயாணிகள் யாழ்ப்பாணம் வருவதற்காக பஸ்களை கிளிநொச்சி டிப்போ அத்தியட்சகர் திரு. கந்தையா ஒழுங்கு செய்து கொடுத்தார்.

மானிப்பாய்க்கு சுகாதார வைத்திய அதிகாரி இல்லை

(பண்டத்தரிப்பு)

மானிப்பாய் சுகாதார வைத்திய அதிகாரி பதவி கடந்த அக்டோபர் மாதம் தொடக்கம் வெற்றிடமாக இருந்து வருகிறது. இதனால் வெளிநாடு செல்லும் இளைஞர்கள் தமக்கு தேவையான மஞ்சள் நிற அட்டையை பெறுவதில் பெரும் சிரமம் அனுபவிக்கின்றனர்.

இங்கு சுகாதார வைத்திய அதிகாரியாக கடமையாற்றிய டாக்டர் எஸ். சிங்கரா சாகடந்த அக்டோபர் மாதத்தில் பதவியிலிருந்து ஓய்வு பெற்றது குறிப்பிடத்தக்கது.

பாதுகாப்பு வலயமும், வாகனப் போக்குவரத்தும்

புதிய விதிகளின் முக்கிய அம்சங்கள்

அவசர காலச் சட்டத்தின் கீழ் அறிவிக்கப்பட்டுள்ள பாதுகாப்பு வலயம் (Security Zone) தொடர்பான 1984 முதலாம் இலக்க ஒழுங்கு விதிகளின் முக்கியமான அம்சங்கள் சிலவற்றை நவம்பர் 30ந் திகதிய வர்த்தமானிப் பத்திரிகையிலிருந்து வாசகர் கவனத்துக்கு இங்கு தருகிறோம்.

இந்த ஒழுங்கு விதிகளைச் செயல்படுத்துவதற்கான தகுதி வாய்ந்த அதிகாரிகள் ஜனாதிபதியினால் நியமிக்கப்பட்டுள்ளார்கள்.

பாதுகாப்பு வலயம் பின்வரும் பகுதிகளை உள்ளடக்கியுள்ளது. யாழ்ப்பாண நிர்வாக மாவட்டம்: ஆணையருக்கு வடபால் இருப்பவையும், கிளிநொச்சி நிர்வாக மாவட்டத்தின் பச்சிலைப்பள்ளி உதவி அரசாங்க அதிகாரி பிரிவுகளையும் சேர்ந்த பின்வரும் கிராம சேவகர் பிரிவுகள் இதில் அடங்கும்.

1. 152 கோயில் வயல்.
2. 153 மூக்காவில்.
3. 156 ஈட்டாவில்.
4. 157 முகமாலை.
5. 158 கிளாவி.
6. 159 புலோப்பனை.
7. 190 சவன் பத்து.

அடையாள அட்டை

பாதுகாப்பு வலயத்திலுள்ள சகல நபர்களும், 1. (அ) இலங்கைப் பிரஜைகளாக இருப்பின்தேசிய அடையாள அட்டையைத் தம்முடன் வைத்திருக்க

வேண்டும். இலங்கைப் பொலிஸ், இராணுவம், கடற்படை அல்லது இலங்கை விமானப் படையைச் சேர்ந்த ஒரு அதிகாரி குறித்த அடையாள அட்டையைப் பார்வை விட விரும்பும் பட்சத்தில் அதைச் சமர்ப்பிக்கவேண்டும்.

(ஆ) அவர்கள் இலங்கைப் பிரஜைகள் அல்லாதவர்களாயின் செல்லுபடியாகும் கடவுச்சீட்டை அல்லது பிரயாண ஆவணங்களை எப்போதும் தம்மோடு வைத்திருக்கவேண்டும். மேற்படி அதிகாரிகளால் கோரப்படும்போது இவற்றைச் சமர்ப்பிக்கவேண்டும்.

2. இந்த விதிகளை மீறுவோர் ஒரு குற்றம் புரிந்தவர்களாகக் கருதப்படுவர்.

★ பாதுகாப்பு வலயத்தில் நிரந்தர வாசிகளாக இல்லாத சகலரும் இந்த விதிகள் நடைமுறைக்கு வந்த 7 நாட்களுக்குள் தம்மைப்பற்றிய உண்மையை அருகாமையிலுள்ள பொலிஸ் நிலையத்தில் அறிவிக்கவேண்டும். இதை மீறுவோர் குற்றம் புரிந்தவராவர்.

★ பாதுகாப்பு வலயத்துக்குள் எந்த ஒரு நபரும் தமது நுழைவு அல்லது வெளியேற்றம் பற்றிக் குறித்த பகுதியின் உதவி அரசாங்க அதிகாரிக்கு அறிவிக்காது அவ்வாறு செய்யலாகாது. இதை மீறுபவர் குற்றம் புரிந்தவராவர்.

வாகனம் வைத்திருக்க அனுமதி

★ (1) பாதுகாப்பு வலயத்துக்குள் வசிக்கும் எந்த ஒரு நபரும் தாம் வைத்திருக்கும் மோட்டார் வாகனம், மோட்டார் சைக்கிள், மோட்டார் கோச், பயணிகள் பஸ் அல்லது மிதிவண்டி தொடர்பாக அப்பகுதி உதவிப் பொலிஸ் அதிபருக்கு அறிவித்து அவ்வாறான வாகனத்தை வைத்திருக்க எழுத்துமூலம் அனுமதிபெற வேண்டும்.

★ (2) அவ்வாறு பெறப்பட்ட அனுமதிப்பத்திரம் சம்பந்தப்பட்ட வாகனத்தில் தெளிவாகப் பார்க்கக்கூடியதாக வைக்கப்பட்டிருக்க வேண்டும்.

(3) அவ்வாறு செய்யாத எந்த ஒரு நபரும் குற்றம் புரிந்தவராவர்.

★ (1) கீழே குறிக்கப்படும் விதிகளில் எந்தவொரு நபரும் ஒரு மோட்டார் வாகனத்தை, மோட்டார் சைக்கிளை, லொறியை, மோட்டார் கோச்சை அல்லது மிதிவண்டியை அதற்கெனக் குறிக்கப்பட்ட முறையில் பாவிப்பதற்கான தகுதிபெற்ற அதிகாரியிடமிருந்து எழுத்து மூலமான அனுமதி பெறாது பாவிக்கலாகாது.

வீதி	குறித்தநிறம்	குறித்தநேரம்	திசைகள்
1. சுண்டி யாழ்ப்பாணம் வீதி	சிவப்பு (Red)	காலை 6மணி முதல் 8-30 மணிவரை மாலை 2மணி முதல் 4 மணிவரை.	யாழ்ப்பாணம் நோக்கியும் யாழ்ப்பாணத்தில் இருந்தும்.
2. கே. கே. எஸ். யாழ்ப்பாணம்	நீலம் (Blue)	"	"
3. காரைநகர் மானிப்பாய் யாழ்ப்பாணம் வீதி	பச்சை (Green)	"	"
4. குறிகட்டுவான் புங்குடுதீவு வழக்கையாறு யாழ்ப்பாணம் வீதி	மஞ்சள் (Yellow)	"	"
5. புருத்தித்துறை யாழ்ப்பாணம் வீதி	சிவப்பு (Red)	"	"
6. ஊர்காவற்றுறை பண்ணை யாழ்ப்பாணம் வீதி	கறுப்பு (Black)	"	"
7. வசாவிளான் யாழ்ப்பாணம் வீதி	வெள்ளை (White)	"	"
8. பண்டத்தரிப்பு சங்காணை மானிப்பாய் யாழ்ப்பாணம் வீதி	பச்சை (Green)	"	"

2. மேற்கண்டவாறு ஒரு வாகனத்தைப் பாவிக்க அதிகாரம் பெறப்பட்டதன் பின்னர் அவ்வாகனத்தைப் பாவிக்க அனுமதிக்கப்பட்டுள்ள விதிகளில் குறிக்கப்பட்டுள்ள வர்ணத்துடன் அன்றி பாவிக்கலாகாது.

3. இந்த விதிகளை மீறுவோர் குற்றம் புரிந்தவராவர்.

★ வாகனம் ஒன்றுக்குமேற்புறத்தவாறு அனுமதி பெற்ற பின் அது காணாமல் போகாமல் அதனை வைத்திருந்தவர் அருகாமையிலுள்ள பொலிஸ் நிலையத்தில் புகார் செய்தல் வேண்டும்.

★ 1. பின்வரும் அதிகாரம் பெற்ற எரிபொருள் விற்பனையாளர்கள் கீழே குறிக்கப்படும் அளவிலேயே எரிபொருள்களை வைத்திருக்கவும் எந்த நபருக்கும் வாகனத்துக்கும் எரிபொருள் வழங்கவும் அனுமதிக்கப்படுவர்.

(10) லீட்டருக்குமேல் வழங்கலாகதென வர்த்தகமானி கூறுகிறது. விற்பனையாளர்கள் எவ்வளவு வைத்திருக்கலாம் என்பதுகாணப்படவில்லை.

யாழ்ப்பாணம்: கே. ராஜகுமாரியர் நிரப்புநிலையம், யாழ்ப்ப. மாநகர ப. நோ. கூ. சங்கம் நிரப்பு நிலையம், மாக்கபெட்ட நிரப்பு நிலையம் கஸ்தூரியார் வீதி

காங்கேசன்துறை: தெல்லிப்பழை ப. நோ. கூ. ச. நிரப்பு நிலையம்.

ஊர்காவற்றுறை: ப. நோ. கூ. ச. நிரப்பு நிலையம்.

புருத்தித்துறை: ப. நோ. கூ. ச. நிரப்பு நிலையம்

அச்சுவேலி: ப. நோ. கூ. ச. நிரப்பு நிலையம், ஓட்டோஸ் நிறுவன நிரப்பு நிலையம்.

வசாவிளான்: கே. வல்லிபுரம் நிரப்பு நிலையம்.

காரைநகர்: கே. சண்முகரட்டணம் நிரப்பு நிலையம்.

கொடிகாமம்: தென்மராட்சி ப. நோ. கூ. ச. நிரப்பு நிலையம்

பண்டத்தரிப்பு: ஏ. எஸ். நடராஜா அன்சன் நிரப்பு நிலையம்.

புங்குடுதீவு: புங்குடுதீவு ப. நோ. கூ. ச. நிரப்பு நிலையம்.

2. அதிகாரம் பெற்ற ஒரு விற்பனையாளர் எந்த ஒரு நபரும் தம் கையிருப்பிலுள்ள எரிபொருளை விற்கவோ, அல்லது ஏதும் வகையில் ஒரு நபருக்கு அல்லது வாகனத்துக்கு வழங்கவோ முடியாது.

3. இந்தவிதிகளை மீறுபவர் குற்றம் புரிந்தவராவர். எரிபொருள் என்பது பெட்ரோலியம் அல்லது டீசலைக் குறிக்கும்.

(மிகுதி நாளை வரும்)

வெட்டிக் கொலை!

[கொழும்பு] கேகாலையில் முருகன் தருமன் என்ற நபர் வெட்டிக் கொலை செய்யப்பட்டுள்ளார். இவரது கொலைக்கான காரணம் தெரியவில்லை. இந்நபரின் மனைவியும் பிள்ளையும் காயங்களுடன் சேகாலை ஆஸ்பத்திரியில் சிகிச்சைக்காக அனுமதிக்கப்பட்டுள்ளனர்.



யுனிக் கொழுயுனிக்கேசன் சேர்விஸ்

நொடிப்பொழுதில் தெளிவான சர்வதேச தொலைபேசி ரெலெக்ஸ் அழைப்புக்கு இன்றே நாடுங்கள் - யுனிக்

24 மணிநேர சேவை

பழநல அலுவலகம்
28th - 11 மகாதமா காத் தி கோட்.
(ஈழச்செவ்வக அமைமீயல்)
யாழ்ப்பாணம்.
ரெலெக்ஸ் - 22285 PERIMR CE
கொலைபேசி 22789 22891
கொழுயுநல அலுவலகம்
அவுஸ்திரேலியா கடவுடம்
த.பெ 1417, 54 யோக்க வீதி, கொழுயு.
ரெலெக்ஸ் - 21652, 21742 21918 21931, PERIMR CE
கொலைபேசி - 22726 547884, 548626, 549065, 549066

'இன்பத் தமிழகம் மலர்ந்திட அனைவரையும் அழைக்கிறேன்'

கருணாநிதி தேர்தல் பிரசாரம்

(சென்னை) "இலங்கைத் தமிழர்களுக்காக வாதாட, இங்குள்ள தமிழர்களின் துயர் களைந்திட, இந்தித்தணிப்பை எதிர்த்திட, தமிழர்களால் தமிழர்களுக்காக தமிழர் ஆட்சியமைக்கும் இன்பத் தமிழகம் மலர்ந்திட அனைவரையும் அழைக்கிறேன்" என்று திராவிட முன்னேற்றக் கழகத் தலைவர் டாக்டர் மு. கருணாநிதி கூறினார்.

நேற்று முன்தினம் அவர் இந்திய வானொலியில் தி.மு.க கட்சியின் தேர்தல் பிரசார உரையை நிகழ்த்தினார். அவ்வரையிலேயே மேற்குறிப்பிட்ட அழைப்பை அவர் விடுத்தார்.

கலைஞர் கருணாநிதி தொடர்ந்து பேசுகையில்: "தமிழர்களே, தமிழர்களே நீங்கள்

என்னைக் கடலில் வீசிவை தொகையின் கணக்கு விபரங்கள் சட்டசபையில் தெரிவிக்கப்படவில்லை. ஏழைப் பிள்ளைகளின் பெயர் கூறி அரிசிமுதல்



**கடலில் கட்டுமரமாவேன்.
நெருப்பில் விறகாவேன்.
பாறையில் மோதினால்
சூரைத்தேங்காய் ஆவேன்.**

நெருப்பில் தூக்கிப் போட்டால் அடுப்பு விறகாவேன். அதனை எரித்து நீங்கள் சமையல் செய்யலாம்.

பாறையில் என்னை மோதினால் குலறத் தேங்காயாகச் சிதறி நீங்கள் உண்பதற்குச் சுவையான பண்டமாவேன். என்று கூறிய அந்த உரையிலிருந்து சில பகுதிகளை இங்கு தருகின்றோம்.

14 வயது முதல்

"14 வயது முதல் பொது வாழ்வில் தொண்டாற்றி அடக்கு முறை, சிறைச்சாலைகள், வன்முறைகள், கொலைகள் என்பவற்றை மலர்ந்த முகத்துடனேயே சமாளித்தேன்."

இந்தியா உலகில் ஒரு ஜனநாயக நாடு. இங்கு ஜனநாயகத்துக்கு விபத்து வந்தபோதெல்லாம் தி.மு.க. கட்சி புறநானூறு வீரங்காட்டி அதனை எதிர்த்தது.

18 ஆண்டுகள் தமிழகத்தில் எதிர்க்கட்சியாக அமைப்புரிமையை இக்கட்சி தொண்டாற்றியது. தெரிந்து அண்ணை தலைமையில் 9 ஆண்டுகள் தமிழகத்தில் ஓடப் பற்ற ஆட்சி நடத்தியது.

கூனன் நிமிர்ந்தான்; குண்டன் கண்பார்வை பெற்றான் போன்றன அதிசயச் செய்திகளாக இருக்கவில்லை கண்ணாடையைற்றோர் உடல்நலிவுற்றோருக்கு கழக ஆட்சிநிவாரணமளித்தது

குடிசைகளை மாடக்கோடர் களாக்கும் குடிசை மாற்று வரியத்திட்டத்தை இந்திய விலையே ருதல் தடவையாக கழக ஆட்சியே கொண்டுவந்தது.

அறநிலையப்பணிகளை தாய்மைப்படுத்தியது ஆலய உடமைகளை ஆலயங்களுக்கே கொடுத்தது. கொள்ளையர்கள் கூண்டோடு துரத்தப்பட்டனர்.

ஆனால் இன்றைய தமிழகப் ஒரு தாழ்ந்த தமிழகம். காமராஜரின் மதிய உணவுத் திட்டமே சத்துணவுத் திட்டமாக பெயர் மாற்றப்பட்டுள்ளது. 200 கோடி ரூபா இக்கிட்டத்துக்கு ஒதுக்கப்பட்டுள்ளது. ஆனால் இத்

இரவும் பகலும் பிரங்கி முழக்கம்

(கன்னடம் நிருபர்) மாதகல் கடற்பகுதியில் கடந்த சில தினங்களாக இரவு பகலாக பிரங்கிகள் முழங்குகின்றன. இதனால் இப்பகுதி மக்களிடையே ஒருவித பீதி குடிகொண்டுள்ளது.

சென்ற நான்கு நாட்களாக இரவு பகலாக இருந்திருந்த தாற்போல் பிரங்கிகள் முழங்குகின்றன. இதே வேளை பலத்த சத்தத்துடன் குண்டு வெடிக்கும் சத்தங்களும் கேட்ட வண்ணமிருக்கின்றன.

இதனால் கடற்கரை வாசிகளான மீனவ குழுக்களிடையே பதட்டம் நிலவுகிறது.

துர் வைரவேலையும், திருத்தணிகைத் தங்கவேலையும் காணவில்லையே தவிர வேலை எவருக்கும் கிடைக்கவில்லை. பாண்டி கருணாநிதி ஆட்சியில் தேங்காய் எண்ணெய் கிலோ 10 ரூபாயா? என்றார்கள். ஆனால் புண்ணியவான்கள் ஆட்சியில் தேங்காய் எண்ணெய் கிலோ 45 ரூபாய் பெரியும்

புளகும்
7 பாதக் கர்ப்பணிகளுக்கு

பஸ் கட்டணத்தையும்வலவோ உயர்த்திவிட்டார்கள். பொழுதுக்கு ஒரு பொய் வேலைக் கொடு புளுகு இந்த ஆட்சியில்.

தாய்மேல் ஆணையாக மதுக்கடைகளை ஒழிப்போம் என்றார்கள். ஆனால் இந்துக்கோயில்கள், இஸ்லாம் மசூதிகள், கிறிஸ்தவ ஆலயங்கள், பாடசாலைகள் என்று அங்கெங்கெங்கு அங்கெங்கும் மதுக்கடைகள்; வெறியர்கள் போடுகிறார்கள் ஆபாச நடனம்.

தி. மு. க. ஆட்சியில் மக்கள் உரிமைகள் மதிக்கப்படும் என்று உறுதி கூறுகிறேன். இந்தித்தணிப்பை எதிர்த்தோம்.

ஆங்கிலம் நீடிக்கும் என்று பண்டிதர் நேரு கூறியதை அரசியல் அமைப்பில் சேர்க்கப்பட்டுபடுவோம்.

இலங்கைத் தமிழர்களுக்காக வாதாட, இங்குள்ள தமிழர்களின் துயர் களைந்திட, இந்தித்தணிப்பை எதிர்த்திட, தமிழர்களால் தமிழர்களுக்காக தமிழர் ஆட்சி அமைக்கும் இன்பத்தமிழகம் மலர்ந்திட அனைவரையும் அழைக்கிறேன்." [க]

- ஸ்ரீதர் (யாழ். நகர்)**
தினசரி 10-30, 2-30,
கமலஹாசன், ஸ்ரீதேவி,
தாயில்லாமல்
நானில்லை
(ஈஸ்ட்மன் கலர்)
- ராணி (யாழ்ப்பாணம்)**
10-30, 2-00,
FUTURE WOMAN
(கண்டிப்பாக
வயது வந்தவர்களுக்கு)
- ராஜா (யாழ். நகர்)**
தினசரி 10-30, 2-00
சிவாஜி - லக்ஷ்மி
ராஜராஜசோழன்
(கலர்)
- வின்ஸர் (யாழ்)**
10-30 மட்டும்
ரஜனிகாந்த்-ரா தா-சரிதா
சில்க்-தேங்காய்-மரோமர்
சிவப்பு சூரியன்
(ஈஸ்ட்மன் கலர்)
- ஹரன் (யாழ். நகர்)**
தினசரி 10-30, 2-00,
எஸ். எஸ். ஆர்.
விஜயகுமாரி
மு. கருணாநிதியின்
பூமாலை
- நீகல் மினி**
10-00, 12-30
[12-30 மணிக்காட்சி 2
மணிக்கு முடிந்துவிடும்]
Bruce K. L. LEE...
BRUCE LEE FIGHTS
BACK FROM THE
GRAVE
[புறாஸ் லீ மீண்டும்
தாக்குகிறார்-]
ஜேம்ஸ் மொழியில் ஜேர்
மனியில் தயாரிக்கப்பட்டது,
- லிடோ சினிமா**
தினசரி 10-30, 2-00
MISSION BATANGAS
(War Film -
Action packed)
- வெலிங்டன்**
(யாழ். நகர்)
10-30, 2-00, P. M.
ஜெய்சங்கர்
துணிவே துணை

உங்கள் பயிர்களைப் பூச்சி புழுக்கள் லிருந்து பாதுகாக்க

கோவாவில் இலையுண்ணும் பூச்சிகள், நெற்பூச்சி புழுக்கள், போஞ்சி துன்புழு, மண்புழு மற்றும் கிழங்குத் தாக்கும் பூச்சி புழுக்களைக் கட்டுப்படுத்த

ரெட்ஸ்டார் அங்லோ-ஏஷியன்

அலோறன் 60

தெளியுங்கள்

மி லீ 450 ரூ.122/-
மி லீ 200 ரூ.60/-
மி லீ 100 ரூ.32.50

அங்லோ-ஏஷியன் பேர்டிஸைசர்ஸ் லிமிட்டட்
சாற்றட் பேங்க் கட்டிடம் கொழும்பு 1.

மணிய வாக்கு

உனது நெஞ்சுக்குத் துரோகம் செய்யாதே. மணச் சாட்சியின்படி நட. நிச்சயமாக உனக்கு வெற்றி உண்டாகும்.

— ஸ்ரீ ராமகிருஷ்ணர்

நமதுநோக்கு

உயிரைப் பணயம் வைப்பதா?

வடக்கு கிழக்கில் ஊரடங்குச் சட்டம் அடிக்கடி அமுலுக்குக் கொண்டுவரப் படுவதும், அதனால் பொது மக்கள் சொல்லொணாத துன்பங்களுக்குள்ளாவதும் சொல்லித் தெரியவேண்டிய விடயமல்ல.

வெளியில் நடமாடவேண்டாம், மீறினால் உயிருக்கு ஆபத்து என்பதே ஊரடங்குச் சட்டத்தின் தாற்பரியம். இது சாதாரண மக்களும் அறிந்த விடயம். ஆனால் படித்தவர்கள், பலரும் அறிந்தவர்கள் ஊரடங்கு வேளைகளில் வெளியில் நடமாட எத்தனிப்பதனால் ஒன்றும் அறியாத அப்பாவி மக்களும் அவர்களைப் பார்த்து சிக்கல்களில்

மாட்டிக்கொள்ள நேர்வெறுது.

ஊரடங்கு வேளையில் தெருவில் நடந்து சென்றவர் ஆயுதப் படையைக் கண்டது பக்கத்து வளவில் பாய்ந்து ஓடித்தப்பிவிட அல்லவெனில் நின்றவர் உயிரை இழக்க நேர்ந்த சம்பவம் நேற்று நடந்துள்ளது.

அடிக்கடி ஊரடங்கு போடப்படுவதனால் உணவுத் தட்டுப்பாடு ஏற்பட்டு மக்கள் அவதியுறுகிறார்கள். ஏதாவது வாங்கிவிட முடியுமா என்ற நோக்கில் சிலர் வெளியில்வர எத்தனிக்கிறார்கள். எதுவானாலும் உயிரைப் பணயம் வைக்கும் இந்த முயற்சியில் மக்கள் இறங்காதிருப்பதே நல்லது.

முல்லை உதவி அரசாங்க அதிபர் பாஸ்கரன் காலமாணர்!

(யாழ்ப்பாணம்) முல்லைத்தீவு மாவட்ட மாந்தை கிழக்கு (பாண்டியன் குளம்) உதவி அரசாங்க அதிபர் திரு. எஸ். பாஸ்கரன் நேற்று முன்தினம் காலமாணர்.

கோப்பாயிலுள்ள தமது இல்லத்தில் விடுமுறையில் இவர் நின்றபோது மாறாபைப் பினால் மரணம் சம்பவித்தது என்று தெரிவிக்கப்பட்டது. வெளிவிவகார அமைச்சில் பணிபுரிந்த திரு. பாஸ்கரன் கடந்த ஒரு வருடகாலமாக

முல்லைத்தீவு மாவட்டத்தில் சிரேஷ்ட உதவி அரசாங்க அதிபராகப் பணிபுரிந்தார். இறக்கும்போது இவருக்கு வயது 53 ஆகும். கடந்த மாதம் உதவி அரசாங்க அதிபர் திரு. சிங்காரவேலுவின் மறைவுக்குட்பின்னர் முல்லைத்தீவுப் பகுதிக்கு இவரின் மறைவு ஒருபெரும் இழப்பாகும் என்று முல்லைத்தீவு அரசாங்க அதிபர் திரு. கே. ஞானசந்திரன் கவலை தெரிவித்துள்ளார். (கி)

வடக்கில் பலி---

(1ம் பக்க 4ம்கலத்தொடர்ச்சி) கொக்குவில் மேற்குப் பகுதியில் கைதுசெய்யப்பட்டதாகத் தெரிகின்றது. தெல்லிப்பழை துர்க்கை அமணம் கோயில் சுற்றுவட்டில் சுமார் 30 பேர் கைது செய்யப்பட்டுள்ளனர்.

சூட்டுக்குப் பலியாகினர்

வீமன் காமம் என்ற இடத்தில் துப்பாக்கிச் சூட்டினால் ப யான சரவணபவானந்தன் என்பவரின் சடலம் தெல்லிப்பழை ஆஸ்பத்திரியில் சேர்க்கப்பட்டு விசாரணையின் பின் எடுத்துச் செல்லப்பட்டது. காங்கேசன்துறையில் சைக்கிளில் சென்றுகொண்டிருந்த அப்புக்குட்டி ராசையா என்பவர் சுடப்பட்டு மரணமாகி யுள்ளார். சிமெந்துத்தொழிற் சாலை ஊழியர் என்று கருதப்படும் இவரது சடலமும் தெல்லிப்பழை ஆஸ்பத்திரியில் சேர்க்கப்பட்டு விசாரணையின் பின் எடுத்துச் செல்லப்பட்டது. புன்னலைக்கட்டுவனில் யாழ். ஆஸ்பத்திரி ஊழியரான துரைராஜா என்பவர் ஆயுதப் படையினரால் தடுத்து வைக்கப்பட்டிருக்கிறார். வேறு பலரும் அங்கு கைதானதாகத் தெரிகின்றது.

இப்பத்திரிகை ஈழநாடு விமீட்டெட் ஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63ம் இலக்க அச்சகத்தில் 1984ம் ஆண்டு டிசம்பர் மாதம் 10-ம் திகதி அச்சிட்டு வெளியிடப்பட்டது. Registered as a Newspaper at the General Post office Sri Lanka under Eelanaadu 100236/81 Eelanaadu P. O. Box 49, Telephone number 22389 - 24726.

ஊழல், பதுக்கல் வேண்டாமென துண்டுப்பிரசுரம்!

(யாழ்ப்பாணம்)

பதுக்கல் மற்றும் ஊழல் நடவடிக்கைகளில் ஈடுபடவேண்டாமென தனியார் வர்த்தகர்களுக்கும் யாழ் மாவட்ட கூட்டுறவுச் சங்கங்களுக்கும் துண்டுப்பிரசுரம் மூலம் எச்சரிக்கை விடுக்கப்பட்டுள்ளது.

இந்த எச்சரிக்கையை தமிழ் மக்கள் விடுதலைக் கழகம் விடுத்துள்ளது. அத்தியாவசிய உணவுப் பொருட்களுக்கு தற்போது தட்டுப்பாடு நிலவுவதாகவும், சில கூட்டுறவுச் சங்கங்கள் இவ்வேளை ஊழல்களில் ஈடுபடுவதாகத் தகவல்கிடைத்துள்ளதாகவும் அதில்தெரிவிக்கப்பட்டுள்ளது.

தமிழ் மக்கள் தற்போது நெருக்கடியான சூழ்நிலையில் இருக்கிறார்கள். இக்கட்டத்தில் தனியார் வர்த்தகர்கள், கூட்டுறவுச் சங்கங்கள் ஊழலின்றி பதுக்கலின்றி மக்களுக்குச் சேவை செய்ய வேண்டும். என்றும் அப்பிரசுரத்தில் மேலும் கேட்கப்பட்டுள்ளது. (கி)

தமிழர் எல்லோருமே --

(1ம் பக்கம் 5ம்கலத்தொடர்ச்சி) யாணம் செய்யும் அப்பாவித்தமிழர்கள் எல்லரும் பயங்கரவாதிகள் தாம் என ராணுவத்தினர் கருதுகிறார்கள். எனும்பேரே விகிரம சூரியா என்ற ஒரு சிங்களவர் தேசிய பாதுகாப்பு அமைச்சர் திரு. லலித் அத்துலத் முதலிக்குக் கடிதம் எழுதியுள்ளார். பாணந்துறையிலிருந்து மினிபஸ் தெலிவீனா சந்தியில் சோதனை யிடப்பட்டபோதே கடந்த 4ம் திகதி இச்சம்பவம் இடம்பெற்றதாக அவர் அக்கடிதத்தில் எழுதியுள்ளார்.

சோதனையிடுபவர்கள் பிரயாணிகளின் அட்டைகளை வாங்கிப்பார்க்கலாம், அதை விடுத்து அவர்களை அவமானப்படுத்தும் வகையில் நடந்து தமிழர்கள் எல்லாரும் பயங்கரவாதிகள் என சிங்கள மக்கள் எண்ணும்படி நடக்கலாகாது.

அரசில்வாதிகளும், குண்டர்கள் ஏற்படுத்திய அவமானம் போதும் அதே பணியை ஆயுதப்படையினரும் செய்ய வேண்டாம் என அவர் தம் கடிதத்தில் குறிப்பிட்டுள்ளார்.

யாழ்நகரில்---

(1ம் பக்க 5ம்கலத்தொடர்ச்சி) துப்பாக்கிப் பிரயோகம் செய்துள்ளனர். அவ்வேளை வளவுக்குள் நின்ற மரணமானவர் தப்பிச் செல்ல எத்தனிக்கையில் குண்டடிப்பட்டதாக அறியப்படுகிறது.

மண்கிடங்கு---

(1ம் பக்க 3ம்கலத்தொடர்ச்சி) மீட்டுள்ளனர். மேலும் நால்வரின் பிரேத அங்கு இருப்பதாக கருதப்படுகிறது.

மூன்று பிரேதங்களும் கை, கால்கள் கட்டப்பட்ட நிலையில் கிடக்கின்றன மாடு மேய்க்ச்சென்ற இடையன் ஒருவரின் தகவலை யடுத்தே இச்செய்தி சுழிபுரம் பூராகவும் பரவியது காணாமல் போன இளைஞர்களின் பெற்றோர்கள் பலர் கண்ணீரும் கம்பலையுமாக புதைகுழிகளுக்கு அருகாமையில் காணப்பட்டனர் பிரேதங்கள் அடையாளம் கண்டு கொள்ள முடியாமல் இருந்தன மூன்று அடி ஆழத்தில் புதைக்கப்பட்டிருந்த பிரேதம் ஒன்றின் கால்கள் தெரிந்ததாலேயும் மாடு மேய்க்கும் இடையனால் அதைகவனிக்கமுடிந்தது மழை பெய்து கொண்டிருப்பதால் பிரேதம் இருக்கும் பகுதி ஓர வெள்ளக் காடாகக் காட்சியளிக்கின்றது. பிரேதங்கள் மூன்று நான் நாட்களுக்கு முன்னர் நிலத்தில் புதைக்கப்பட்டிருக்கலாம் என கருதுகிறார்கள்.

தமிழ் மக்கள் வெளியில் நடமாடமுடியாத நிலை!

ஜனாதிபதியிடம் தொண்டமான் புகார்

(கொழும்பு)

“மலையகம், கொழும்பு மற்றும் சகல பகுதிகளிலும் தமிழ் மக்கள் காரணமின்றி கைது செய்யப்பட்டு துன்புறுத்தப்படுகிறார்கள். ‘பாஸ்போர்ட்’ எடுக்க வருபவர்கள், திருமணச்சடங்குகளில் கலந்து கொள்ள செல்பவர்கள் என்று எவரும் வெளியில் நடமாட முடியாத நிலை ஏற்பட்டுள்ளது. இது உடனடியாக நிறுத்தப்படவேண்டும். தமிழ் மக்களின் பிரச்சனைகளுக்கு அரசியல் தீர்வொன்றைக் காண்பதற்கான முயற்சியைத் துரிதப்படுத்தவேண்டும்.

இவ்வாறு இலங்கை தொழிலாளர்களிடமிருந்து தலைவரும் கிராமிய கைத்தொழில் அமைச்சருமான திரு. எஸ். தொண்டமான் நேற்று முன்தினம் ஜனாதிபதி திரு. ஜே. ஆர். ஜயவர்த்தனவைச் சந்தித்து வற்புறுத்தினார். அவருடன் இ. தொ. கா. பொதுச் செயலாளர் திரு. எம். எஸ். செல்லச்சாமியும் சென்றிருந்தார்.

உலகச் சந்தை---

(1ம் பக்க 3ம்கலத்தொடர்ச்சி) போவதில்லையென எதிர்ப்புத் தெரிவித்தனர். ‘உலக சந்தை’ அங்காடி வியாபாரப்பகுதி கோட்டையின் மிக முக்கிய தொழில் ஸ்தானத்தில் அமைந்துள்ளது. அமைச்சுக்கட்டிடங்கள், தொழில்கூடங்கள் மற்றும் அரசாங்கத் திணைக்களங்கள் இப்பகுதியில் காணப்படுகின்றன.

அச்சந்தைப்பகுதியில் தினம் ஆயிரக்கணக்கானவர்கள் கூடுகின்றனர். எனவே தற்போதைய நாட்டு நிலைமையில் அப்பகுதியில் விஷமக்குப்பல்கள் கூடுவதற்கும் வாய்ப்பளிக்குமென்ற காரணத்தினாலேயே அதனை அப்புறப்படுத்துமாறு உத்தரவு வழங்கப்பட்டுள்ளது. அச்சந்தையின் அங்காடி வியாபாரிகள் கோட்டையின் இரவுச்சந்தைப் பகுதிக்குப் போகும்படி கேட்கப்பட்டுள்ளனர். ஆனால் அவர்கள் நேற்று அந்த இடத்திலிருந்தும் நகராது தம்மை அப்புறப்படுத்தும் உத்தரவுக்கு ஆட்சேபம் தெரிவித்ததாகக் கூறப்பட்டது.

சுமார் நூறு அங்காடி வியாபாரிகள் உலக சந்தைப் பகுதியில் வெளிநாட்டுப் பொருட்

ட்டையிடல் ஒரு தோட்டத்தில் மூன்று தொழிலாளர் குடியிருப்புக்களான லலன் அறைகள் வெளியாரினால் எரிக்கப்பட்டிருப்பதாகவும், வவுனியாவில் இதுதொகா காரியாலயம் எரிக்கப்பட்டிருப்பதாகவும் திரு. தொண்டமான் ஜனாதிபதிக்குச் சுட்டிக் காட்டியுள்ளார். எனவே அதனை எரிக்க எது வித காரணமும் இல்லை. ஒரு சாரார் மீது பழியைப்போட்டு வேறொரு சாரார் இதைச்செய்துள்ளார்கள். இது பற்றி பூரண விசாரணை நடத்தப்படவேண்டும் என திரு. தொண்டமான் வற்புறுத்தியுள்ளார்.

கட்டிடப்பொருள்---

(1ம் பக்க 5ம்கலத்தொடர்ச்சி) 10-10 மணியளவில் மேற்படிஸ்தாபனத்திற்கு வந்த இனந்தெரியாத சில இளைஞர்களில் 5 பேர் ஆயுதங்களுடன் கேட்டிற்கு மேலாகப் பாய்ந்து உள்ளே வந்தனரென்றும், அங்கு காவலில் இருந்த மூன்று காவலர்களையும் காவலறையில் நிறுத்தி மூவர் காவல் புரிந்தனராம் மற்றவர்கள் தம்முடன் கொண்டுவந்திருந்த கோடரி களால் கேட்டை உடைத்து வாளை உள்ளே கொண்டுவரச்செய்து ஸ்டோர் ரூமை உடைத்துத் திறந்து பெறுமதி மிக்க பொருட்களை எடுத்துச் சென்றனர்.

ஏற்கனவே இவர்களால் நேற்றிரவு சுமார் 8-30 மணியளவில் மில்க்வைட் ஸ்தாபனத்திலிருந்து கடத்தி வரப்பட்டவான் ஒன்றையே பயன்படுத்தியுள்ளனர் மில்க்வைட் ஸ்தாபனக் காவலரைப் பயமுறுத்தி வான் கடத்தப்பட்டதென்றும், பின்னர் இரவு பத்து மணிக்குப்பிறகு அது கொண்டு வந்து விடப்பட்டது என்றும் கூறப்படுகின்றது.

ஜி. வி. ஈ.---

மலும் பாதிக்கப்பட்டிருந்தனர். இதனையடுத்தே பரீட்சை ஆணையாளர் குறுக்கிடப்பட்ட ஜி. வி. ஈ. பரீட்சைப் பாடங்களுக்கு புதிய பரீட்சைகள் நடத்தப்படும் என்று கூறியுள்ளார். (கி)

மரண அறிவித்தல் சி. பாஸ்கரன்

சி. பாஸ்கரன் (கோப்பாய்) பாண்டியன்குளம் உதவி அரசாங்க அதிபர் காலமாணர். இவர் திருமதி சின்னத்துரையின் அன்பு மகனும், சிவபூரணத்தின் அன்புக்கணவரும், குமாரசாமியின் இலங்கை வங்கி கிளிநொச்சி அன்புத்தமையனும், சி. மகேசன் (இலங்கை மின்சாரசபை), சந்திரசேகரன் (Sterling Products-கொழும்பு), டாக்டர் சரவணபவானந்தன் (யாழ். மருத்துவ வளாகம்) சகாதேவன், திருமதி நாகேந்திரா திருமதி சம்பந்தன், திருமதி பாலகம்பிரமணியம் ஆகியோரின் மைத்துனரும் ஆவார். ஈ. மக்கிரியைகள் 10-12-84 தங்கட்கிழமை காலை 10 மணிக்கு நடைபெறும் நாவலர் பாடசாலை ஒழுங்கை, கோப்பாய். 972

மரண அறிவித்தல் நடராசா சிவகாமிப்பிள்ளை

காலஞ்சென்ற சின்னத்தம்பி நடராசா தையல்நாயகி அச்சுக்கூட உரிமையாளரின் அன்பு மனைவி சிவகாமிப்பிள்ளை நேற்று நண்பகல் காலமாணர். அன்னாரின் ஈமக்கிரியைகள் விபரம் பின்னர் அறிவிக்கப்படும்.

161, காங்கேசன்துறை வீதி, வண்ணாப்பண்ணை, யாழ்ப்பாணம். 973